


Shiva Stuti by Brahmadya and Pushkareshvara Mahima Varnanam by Shiva

——
బ్రహ్మద్యాకృతా శివస్తుతిరేవం శివప్రోక్తం
పుష్కరేశ్వరమహిమవర్ణనమ్

——
Document Information



Text title : Shiva Stuti by Brahmadya and Pushkareshvara Mahima Varnanam by Shiva

File name : puShkareshvaramahimavarNanabrahmAdyAkRRitAshivastutirevaMshivaproktam.itx

Category : shiva, shivarahasya, stuti

Location : doc_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 35|| 79-103||

Latest update : June 18, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org



బ్రహ్మద్యాయకృతా శివస్తుతిరేవం శివప్రోక్షం
పుష్కరేశ్వరమహిమవర్ణనమ్



(శివగౌరీసంవాదే)

—
బ్రహ్మద్యాః -

త్వం రాజా మఖభాఙ్మహేశ సతతం త్వామాహ్వాయస్తేఽధ్వరే

సామ్నా ఋద్ధుణయాఙ్మైః ప్రతిపదం రుద్రోఽగ్నిరిత్యాహ హి ।

త్వన్మాయాధిగమేన మోహమతయః సర్వామరైస్తుల్యతాం

దృష్ట్వా త్వామధిగమ్య కష్టమఖిలం త్యక్త్వా ప్రమోదామహే ॥ ౭౯ ॥

అహో దేవ ముగ్ధేన్దుచూడ ప్రసీద నిషద్యాదిబర్హిస్త్వమీశాన తుష్టః । (నిషాదాది)

ప్రకృష్టం మహాకష్టజాలం మమాఘం హరస్వేశ శమోభా ప్రసీద ప్రసీద ॥ ౮౦ ॥

యయా మాయయా మోహమాయాన్తి సర్వే తవాఙ్కై నిషణ్ణా భవానీతి గీతా ।

భవాన్మాయమాయా భవానాదికర్తా భవత్తోఽఖిలం జాతమేదద్విచిత్రమ్ ॥ ౮౧ ॥

—
ఈశ్వరః -

ఇతం స్తుతోఽహం దేవేశి తైస్తదా దర్శితం మయా ।

రూపం త్రిలోచనం సామ్భం నీలగ్రీవం త్రిశూలకమ్ ॥ ౮౨ ॥

పునః ప్రణేముర్మాం దృష్ట్వా బ్రహ్మవిష్ణుసురా ద్విజాః ।

తదా ప్రాఙ్జాలయః సర్వే మాం స్తువన్తి తదాంఽభికే ॥ ౮౩ ॥

—
బ్రహ్మద్యాః -

విశ్వాధికస్తవ్యం భగవాన్మహర్షిః హిరణ్యగర్భం జాయమానం చ పశ్యేః ।

సత్యం దేవః శుభయా మామ హి బుద్ధ్యా నియోజయన్సాశు మహేశ శమోభా ॥ ౮౪ ॥

త్వత్తః పరం నాపరమస్తి కిఞ్చిత్త్వత్తో నాణీయాన్న సమశ్చాధికో వా ।

వృక్ష ఇవ త్వం స్థాణురీశశ్చ నిత్యస్తవయా పూర్ణ జగదేతద్విచిత్రమ్ ॥ ౮౫ ॥

న జానన్తి వేదా న జానన్తి దేవా న జానతి త్వామాత్మసంస్థం మహేశమ్ ।
ప్రకృష్టోరుపుణ్యైర్వది త్వక్తమోహో భవత్పాదసక్తో భవేత్తస్య సిద్ధిః ॥ ౮౬॥

—
ఈశ్వరః -

దేవి తేషాం స్తుతిం శ్రుత్వా తానవోచం ప్రహర్షితః ।
పుష్కరే సంస్థితా విప్రా మత్పాదశరణాస్తథా ॥ ౮౭॥

క్షేత్రిణో భవతా పూజ్యాస్తథాన్యేఽపి మునీశ్వరాః ।
క్షేత్రమాగత్య యః కోఽపి క్షేత్రస్థాన్పూజయేత్పురః ॥ ౮౮॥

అథాన్యానర్చయేత్పశ్చాద్యది పాత్రానహో విధే ।
మధ్యక్షైః శామ్భవశ్రేష్ఠా భక్తపూజా మమేష్టదా ॥ ౮౯॥

విహాయ భక్తాన్మయ్యేవ అన్యం సమ్పూజయన్తి యే ।
తైః కష్టం ప్రాప్యతే బ్రహ్మన్పుష్కరేఽన్యత్ర వా సదా ॥ ౯౦॥

పుష్కరే త్వత్కృతో యజ్ఞః స్వాద్వన్నో బహుదక్షిణః ।
మత్ప్రీతిజనకో జాతః ఫలం తేఽష్టగుణం భవేత్ ॥ ౯౧॥

యస్తు పుష్కరమాసాద్య నానాధర్మగణం చరన్ ।
తస్యాష్టగుణితం భూయాదితి మే వ్రతమాహితమ్ ॥ ౯౨॥

ఏతత్కపాలానుగుణం జాతాః పూర్వేం పితామహాః ।
సప్రజాని వ్యతీతాని మన్వన్తరశతాని చ ॥ ౯౩॥

ఆస్మిన్సంసారచక్రే త్వం మా గర్వం వహా పద్మజ ।
ప్రణమ్య మాం తదా బ్రహ్మ తాన్విప్రాన్పూజయత్తదా ॥ ౯౪॥

గోభిరన్యైశ్చ వాసోభిః శామ్భవాన్పుష్కరస్థితాన్ ।
స్నానార్థం సరసస్తస్మాదాసీతేయం సరస్వతీ ॥ ౯౫॥

జ్యేష్ఠం పుష్కరమాసాద్య తరఙ్గావలిభాసురా ।
తత్రావభృథమాసాద్య రరాజ స పితామహాః ॥ ౯౬॥

సావిత్ర్యా చైవ గాయత్ర్యా ఋత్విగ్భిశ్చ సురాసురైః ।
పుష్కరేశం సమభ్యర్చ్య స్తోత్రమేతజ్జగాద చ ॥ ౯౭॥

—
బ్రహ్మ -

యం విభేయ విమృశామహే శతమ్ ।

నిదధామోఽఙ్గాలిజాలవ్రతైః ॥ ౯౮॥

అనేకవిధి కల్పితం హర కపాలమాలాధర

హరస్వ విలసచ్చుతిప్రభవ పాపతాపాపహ ।

అఖర్వజనిదుర్దశాం ప్రతిపదం వినాశాశుభం

మహేశ జనిమార్జనాద్భవ భవాదిబన్ధం హర ॥ ౯౯॥

—
ఈశ్వరః -

స్తుత్వా మాం స తదా బ్రహ్మ ప్రణమ్యాథ జగౌ సురాన్ ॥ ౧౦౦॥

పుష్కరే దుష్కరో వాసః పుష్కరే దుష్కరం తపః ।

పుష్కరే దుష్కరం దానం పాత్రం తత్ర సుదుష్కరమ్ ॥ ౧౦౧॥

సరస్వతీ పుణ్యతమా తదా యాతా మహార్ణవమ్ ।

కార్తిక్క్యాం తు విశేషేణ స్నానం పుణ్యం హి పుష్కరే ॥ ౧౦౨॥

సూతః -

ఇత్థం స వేధాః ప్రజగామ చోక్త్యా దేవైః స్వలోకం పరమం మునీన్ద్రైః ।

యః పుష్కరం సంస్మరతి దినే దినే న తస్య పాపాని భజన్తి వృద్ధిమ్ ॥ ౧౦౩॥

॥ ఇతి శివరహస్యాన్తర్గతే శివగౌరీసంవాదే బ్రహ్మద్యాయకృతా శివస్తుతిరేవం శివప్రోక్షం
పుష్కరేశ్వరమహిమవర్ణనం సమూర్ణమ్ ॥

- ॥ శ్రీశివరహస్యమ్ । భర్గాఖ్యః పంచమాంశః । అధ్యాయః ౩౫॥ ౭౯-౧౦౩॥


- .. shrIshivarahasyam . bhargAkhyaH panchamAMshaH . adhyAyaH 35.. 79-103..


Notes:

Having performed the MahaYagya at Pushkara Kshetra; Brahma, along with Savitri and Gayatri, worships Pushkareshwara Shiva. Shiva iterates the importance of worshipping at Pushkareshwara especially during Kartika-masa.

The shloka numbers have been maintained per the source text.

Proofread by Ruma Dewan

——
Shiva Stuti by Brahmadya and Pushkareshvara Mahima Varnanam by Shiva
pdf was typeset on February 1, 2024

——
Please send corrections to sanskrit@cheerful.com

